

20202433170

ВЛАДА НА РЕПУБЛИКА СЕВЕРНА МАКЕДОНИЈА

Врз основа на член 15 став 1 од Законот за буџетите („Службен весник на Република Македонија“ бр.64/05, 4/08, 103/08, 156/09, 95/10, 180/11, 171/12, 192/15 и 167/16) и член 27-а став 3 од Деловникот за работа на Владата на Република Северна Македонија („Службен весник на Република Македонија“ бр.38/01, 98/02, 9/03, 47/03, 64/03, 67/03, 51/06, 5/07, 15/07, 26/07, 30/07, 58/07, 105/07, 116/07, 129/07, 157/07, 29/08, 51/08, 86/08, 144/08, 42/09, 62/09, 141/09, 162/09, 40/10, 83/10, 166/10, 172/10, 95/11, 151/11, 170/11, 67/13, 145/14, 62/15, 41/16, 153/16 и 113/17 и „Службен весник на Република Северна Македонија бр.228/19, 72/20 и 215/20), Владата на Република Северна Македонија, на седницата, одржана на 6 октомври 2020 година, донесе

ОДЛУКА ЗА УТВРДУВАЊЕ НА СТРАТЕШКИТЕ ПРИОРИТЕТИ НА ВЛАДАТА НА РЕПУБЛИКА СЕВЕРНА МАКЕДОНИЈА ВО 2021 ГОДИНА

Член 1

За стратешки приоритети во 2021 година се утврдуваат:

- Обезбедување забрзан и одржлив економски раст, повисок животен стандард и квалитет на живот на граѓаните;
- справување со светската пандемија предизвикана од Коронавирусот COVID 19;
- успешно водење на пристапните преговори со Европската Унија;
- владеење на правото, независност на правосудството, доследна и неселективна борба против криминалот и корупцијата со широка и обврзувачка транспарентност;
- квалитетно образование достапно за сите согласно побарувачката на пазарот на трудот;
- модерна и ефикасна јавна администрација базирана на дигитализација која обезбедува квалитетни и брзи услуги за граѓаните и деловните субјекти;
- целосно спроведување на Охридскиот рамковен договор и градење на граѓанска држава со етничка и социјална кохезија врз принципите на меѓусебна толеранција и почитување и
- заштита на животната средина, зелен развој, намалување на аерозагадувањето и влијанието на климатските промени.

Приоритетите од став 1 на овој член, имаат еднакво значење.

Член 2

За остварување на стратешките приоритети од член 1 став 1 од оваа одлука, се утврдуваат следните приоритетни цели:

- задржување на финансиската и макроекономска стабилност, зголемување на конкурентноста на економијата и на вработеноста;
- фискална одржливост и поддршка на економијата со инвестиции во инфраструктурни проекти;
- предвидлив, ефикасен и праведен даночен систем, намалување на сивата економија, поттикнување на приватната иницијатива и инвестиции;
- реформи во јавните финансии, подобрување на фискалната рамка, зајакнување на процесот на планирање и извршување на Буџетот на Република Северна Македонија, подобрување на наплатата на приходите, зајакнување на системот на јавни набавки, внатрешна и надворешна контрола и транспарентно известување;

- етапно воведување во неколку пилот институции буџетско финансирање по принципот на исполнување на развојни индикатори (СМАРТ Клучни перформансни индикатори);
- ефективна и ефикасна заштита на финансиските интереси на Европска Унија и националните финансиски интереси, подобрување на законската, институционалната и оперативната рамка во превенцијата, откривањето и борбата против неправилностите и измамите при имплементацијата на ЕУ фондовите;
- ефикасно користење на ЕУ пристапната помош и зајакнување на воспоставениот систем за финансиско управување и контрола на средствата од ИПА во насока на прилагодување на системот за управување со структурните фондови;
- одржување на професионална, мотивирана и ефикасна структура за имплементација на европските фондови;
- креирање на сеопфатен национален развоен план за долгорочен и одржлив развој запазувајќи ги принципите на инклузивност, кохерентност и транспарентност;
- воведување на секторски пристап и паметна специјализација и насочување на инвестициите во клучни економски сектори со потенцијал за раст;
- зголемување на обемот на инвестиции преку директна поддршка на инвестициони активности на компании, унапредување и олеснување на инвестициската клима и интернационализацијата на бизнисите;
- поддршка и развој на одржливи и конкурентни микро, мали и средни компании, унапредување на занаетството, целосно искористување на претприемничкиот дух и знаење на домашните човечки ресурси;
- обезбедување сигурност во снабдување со енергија, раст на инвестициите во енергетскиот сектор, интегрирање на пазарите на енергија, воведување паметни мрежи и заштита на ранливите потрошувачи на енергија од енергетска сиромаштија;
- реконструкција и обезбедување на енергетска ефикасност на јавните згради;
- изградба на нови патни делници, рехабилитација на дел од постојните и обезбедување транспортни услуги со висок квалитет и безбедност;
- реконструкција и изградба на нови локални патишта во соработка со единиците на локалната самоуправа;
- подобрување на квалитетот и зголемување на инвестициите во железничката инфраструктура, изградба на брани и водоснабдување;
- унапредување на концептот и практиките за општествена одговорност;
- развој на туризмот и угостителството, субвенционирање на алтернативен и културен туризам и градење на препознатлив туристички имиџ согласно светските стандарди;
- унапредување на заштитата на потрошувачите и обезбедување поголем квалитет на добрата и услугите на македонскиот пазар;
- одбранбена и безбедносна политика во функција на развојот, уставниот поредок, независноста, суверенитетот, територијалниот интегритет и безбедноста на граѓаните;
- унапредување на националните одбранбени капацитети согласно Стратегискиот одбранбен преглед и Долгорочниот план за развој на одбранбени способности 2019-2027;
- обезбедување на функционална интероперабилност по НАТО стандарди, подготовка за идните НАТО цели на способности и ефикасна реализација на одговорностите кои произлегуваат од учеството во колективната одбрана, кризниот менаџментот и кооперативната безбедност;
- зајакнување на одбранбената дипломатија и ефективно учество во командната и воените структури на НАТО и останатите организации;
- зајакнување на позицијата на Република Северна Македонија на меѓународен план, развој на билатералните, регионалните и мултилатералните односи со членките на НАТО и Европската Унија и другите земји од Европскиот и вон-европскиот простор;

- јакнење на јавно здравствените капацитети, квалитетен и интегриран, ефикасен и долгорочно финансиски одржлив здравствен систем;
- достапни здравствени услуги на сите нивоа, квалитетна здравствена заштита и воспоставување на систем за следење на здравствениот статус на населението;
- инвестиции во инфраструктурата на здравствениот систем, човечките ресурси, опрема, понапредни методи и терапии;
- опремување на сите одделенија за интензивна нега со модерна опрема, кревети, респиратори, рентген машини и сите останати потребни апарати за обезбедување врвна здравствена заштита;
- квалитетно управување и координација на процесот на пристапување во Европската Унија и доследно исполнување на обврските од Спогодбата за стабилизација и асоцијација и другите правни акти кои ги регулираат билатералните односи со Европската Унија;
- воспоставување мотивирана, ефикасна и професионална преговарачка структура за пристапните преговори;
- квалитетна подготовка на националната верзија на правото на Европската Унија);
- обезбедување широк консензус и консултации со политичките партии и граѓанскиот сектор околу суштинските реформи врзани за пристапувањето во Европската Унија и доближување на преговарачкиот процес до граѓаните преку промовирање на европските вредности;
- успешно координирање на претпристапната помош од Европската Унија во насока на поголемо искористување на европските фондови достапни на земјата;
- зајакнување на капацитетот на ИПА структурите во извршување на доделените задачи за спроведување на буџетот на Европската Унија во насока на трансфер кон структурите потребни за користење на Структурните и Кохезивните фондови по пристапување;
- развивање на систем на правда кој ефикасно ги штити слободите, правата и заедничкиот систем на вредности;
- ефикасно и ефективно „прочистување на правосудството“;
- изградба на способна држава со силни институции кои гарантираат ред и владеење на законите;
- унапредување на околината во која функционира и се развива граѓанското општество кое придонесува во зајакнување на демократското управување и воспоставување на структурен дијалог со граѓанското општество;
- создавање ефикасен систем на проверка на потеклото на парите и капиталот кај секој поранешен и актуелен функционер, со преземање на најдобрите ЕУ практики;
- одлучна и неселективна борба со организираниот криминал и корупцијата, реформи во насока на владеење на правото и изградба на независни институции;
- модернизација на Министерството за внатрешни работи и јакнење на капацитетите за непристрасно и недискриминирачко спроведување на законите;
- зголемување на нивото на јавната безбедност, вклучувајќи ја и безбедноста на патниот сообраќај;
- активно учество во меѓународната борба против современите безбедносни закани и предизвици кон интересите на Република Северна Македонија, вклучувајќи го тероризмот, насилниот екстремизам и феноменот на странските борци;
- спречување на прекуграничниот криминал и илегалната миграција и контрола на реадмисијата и остварување на правото на азил;
- развивање квалитетно образование достапно за сите кое ќе создава кадар способен за логично и критично размислување базирано на анализи и факти;

- образование во функција на личности кои ќе ги почитуваат и негуваат граѓанските права, толеранцијата, различностите, воспитување во духот на мултикултурализмот и оспособување за потребите на пазарот на трудот;
- изградба, реконструкција, санација и обезбедување на енергетска ефикасност на студентските домови и подобрување на студентскиот живот и стандард на младите;
- креирање систем во кој ќе напредува спортот и спортските резултати, јакнење на квалитетот на живот, социјалната интеракција, вистински развој на личноста и здрав начин на живот на што е можно поголем број граѓани;
- ефективно, ефикасно и инклузивно креирање политики стручна, професионална и департизирана администрација и одговорно, отчетно и транспарентно работење на институциите;
- дигитална трансформација при испораката на услугите за граѓаните и бизнисите развивање механизми за воспоставување на модерни технологии 5G технологии и развој на NGA инфраструктура;
- соработка и воспоставување на заеднички стандарди за сајбер безбедност;
- креирање на систем на одржливо и конкурентно земјоделско производство, подготвено и прилагодено кон глобалните климатски промени и заедничката земјоделска политика со Европска Унија;
- промовирање на вработувањето, социјалната вклученост и развојот на руралните средини со поттикнување на младите земјоделци и олеснување на земјоделските и неземјоделските бизниси;
- воспоставување на интегриран и функционален систем за подобро знаење и поддршка на иновациите во земјоделството со фокус на истражувањето, трансферот на напредна технологија и дигитализација;
- зголемување на шумскиот фонд во Република Северна Македонија и поквалитетно чување на шумите;
- обезбедување доволни количини квалитетна и безбедна храна за потребите на домашните потрошувачи и создавање производи со додадена вредност и пласман на странските пазари;
- обезбедување на висок степен на здравствена заштита и благосостојба на животните;
- подобрување на реализацијата на средствата од претпристапната помош на Европската Унија за рурален развој;
- унапредување на правата на работниците и безбедноста на работните места, во согласност со меѓународните стандарди;
- унапредување на законодавството во развојот на родовата еднаквост и стратегии за превенција и заштита на жените од сите форми на родово базирано насилство, вклучувајќи го и семејното насилство;
- проширување на мрежата на предшколски установи за згрижување и воспитување на деца;
- грижа за сите врз основа на социјални вложувања како начин на поддршка на граѓаните;
- промовирање политики базирани на аргументи и емпатија, рушење на бариерите за лицата со попреченост и нивните семејства;
- унапредување на родовата еднаквост во сите области од општественото живеење и вклучување на родовата перспектива во креирањето на политиките и буџетите;
- унапредување на системот на социјална сигурност и воспоставување на децентрализирани механизми на социјални услуги;
- подобрување на квалитетот на животот на старите лица и обезбедување достоинствена старост;

- унапредување на системот на локалната самоуправа, децентрализација на власта и зајакнување на капацитетите на општините;
- намалување на разликите во развојот меѓу и во планските региони и зголемување на нивната конкурентна способност;
- развивање на европската идеја за културното наследство како заеднички ресурс, подигање на свеста за нашата заедничка историја која ги обединува граѓаните и ги легитимира пред европското семејство на држави, активно придонесувајќи во целокупниот европски идентитет;
- зајакнување на системот за заштита на македонскиот јазик и поддршка на литературното творештво;
- инвестиции во културната инфраструктура, рамномерен културен развој, децентрализација и деурополизација на културата;
- создавање вредности на толеранција, правичност, еднакви можности, признавање на различностите, во мултикултурализмот и интеркултурната комуникација;
- промовирање на политики за меѓусебно почитување и презентирање на различностите од етничка и културна припадност како предност на општеството;
- формирање Национални совети на заедниците кои се помали од 20% од вкупното население на државата, вклучување на сите заедници во процесот на креирање на овие политики и обезбедување поголема репрезентативност;
- унапредување на политиките и правната рамка за животна средина и климатска акција, заштита на природата и природните ресурси од загадување, намалување на климатските промени, вложување во зелена економија и креирање на зелени работни места;
- подобрување на квалитетот на медиумите во животната средина, управување на водите, отпадот и заштитата на воздухот од загадување;
- планирање и одржливо користење на просторот и природните богатства, зголемување на учеството на обновливите извори на енергија, подобрување на енергетската ефикасност и заштита на животната средина;
- спроведување политики на хумано планирање и уредување на просторот и
- превенција-намалување на ризикот од природни непогоди и други несреќи и катастрофи.

Член 3

Средствата потребни за финансирање на стратешките приоритети од член 1 од оваа одлука, ќе се предвидат во Фискалната стратегија за периодот 2021-2023 година.

Член 4

Во рамките на буџетскиот процес за 2021 година министерствата и другите органи на државната управа ги дефинираат програмите за остварување на стратешките приоритети и приоритетните цели од членовите 1 и 2 од оваа одлука, а средствата за нивно финансирање ќе ги вклучат во максималните износи на расходи за секој буџетски корисник одделно, утврдени со буџетскиот циркулар за 2021 година.

Член 5

Оваа одлука влегува во сила наредниот ден од денот на објавувањето во „Службен весник на Република Северна Македонија.“

Бр. 44-9041/1
6 октомври 2020 година
Скопје

Прв заменик на Претседателот
на Владата на Република
Северна Македонија,
м-р **Артан Груби**, с.р.